

ఓం నమో వేంకటేశాయ

శుభకృత్వామసంవత్సరః, దక్షిణాయణం, వర్షఋతుః, భాద్రపదమాసః, శుక్లపక్షః,  
ద్వాదశీ తిథిః, సామ్యవాసరః (బుధవారము) - 07.09.2022 - 99వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
త్రయోవింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత**

**జరాసంధవధాఖ్యపర్వణి త్రయోవింశో\_ధ్యాయః**

**వైశంపాయన ఉవాచ**

తతస్తం నిశ్చితాత్మానం యుద్ధాయ యదునందనః ।  
ఉవాచ వాగ్మీ రాజానం జరాసంధమధోక్షజః ॥ 23-1 ॥

**శ్రీకృష్ణ ఉవాచ**

త్రయాణాం కేన తే రాజన్ యోద్ధుముత్సహతే మనః ।  
అస్మదన్యతమేనేహ సజ్జీభవతు కో యుధి ॥ 23-2 ॥

**వైశంపాయన ఉవాచ**

ఏవముక్తస్స నృపతిః యుద్ధం వవ్రే మహోద్యుతిః ।  
జరాసంధస్తతో రాజా భీమసేనేన మాగధః ॥ 23-3 ॥  
ఆదాయ రోచనాం మాల్యం మంగల్యాన్యపరాణి చ ।  
ధారయన్నగదాన్ముఖ్యాన్ నిర్వుతీర్వేదనాని చ ।  
ఉపతస్థే జరాసంధం యుయుత్సం వై పురోహితః ॥ 23-4 ॥

కృతస్వస్త్వయనో రాజా బ్రాహ్మణేన యశస్వినా ।  
సమనహ్యజ్జరాసంధః క్షాత్రం ధర్మమనుస్మరన్ ॥ 23-5 ॥

అవముచ్య కిరీటం స కేశాన్ సమనుగృజ్య చ ।  
ఉదతిష్ఠజ్జరాసంధః వేలాతిగ ఇవార్ణవః ॥ 23-6 ॥

ఉవాచ మతిమాన్ రాజా భీమం భీమపరాక్రమః ।  
భీమ యోత్యే త్వయా సార్థం శ్రేయసా నిర్జితం వరం ॥ 23-7 ॥

ఏవముక్త్యా జరాసంధః భీమసేనమరిందమః ।  
ప్రత్యుద్యయౌ మహాతేజాః శక్రం బల ఇవాసురః ॥ 23-8 ॥

తతస్సమ్మంత్ర్య కృష్ణేన కృతస్వస్త్వయనో బలీ ।  
భీమసేనో జరాసంధమ్ ఆససాద యుయుత్సయా ॥ 23-9 ॥

తతస్తా నరశార్దూలౌ బాహుశస్త్రౌ సమీయతుః ।  
వీరా పరమసంహృష్టౌ అన్యోన్యజయకాంక్షిణౌ ॥ 23-10 ॥

కరగ్రహణపూర్వం తు కృత్వా పాదాభివందనం ।  
కక్షైః కక్షాం విధున్వానౌ ఆస్ఫోటం తత్ర చక్రతుః ॥ 23-11 ॥

స్కంధే దోర్భ్యాం సమాహత్య నిహత్య చ ముహుర్ముహుః ।  
అంగమంగైస్సమాశ్లిష్య పునరాస్ఫాలనం విభో ॥ 23-12 ॥

### ఇతి శ్రీమహాభారతే సభాపర్వాంతర్గత

జరాసంధవధాఖ్యపర్వణి త్రయోవింశాధ్యాయే ద్వాదశశ్లోకాః



### సూభాషితమ్

అభ్రశ్యామః శుభ్రయజ్ఞోపవీతీ సత్కౌపీనః పీతకృష్ణాజినశ్రీః ।  
ఛత్రీ దండీ పుండరీకాయతాక్షః పాయార్దేవో వామనో బ్రహ్మచారీ ॥  
అజినదండకమండలుమేఖలారుచిరపావనవామనమూర్తయే ।  
మితజగత్త్రితయాయ జితారయే నిగమవాక్పటవే వటవే నమః ॥  
వామనో బుద్ధిదాతా చ ద్రవ్యస్థో వామనః స్మృతః ।  
వామనస్తారకోభాభ్యాం వామనాయ నమో నమః ॥

శ్రీవేంకటేశ్వరస్వామి వారి

గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

